



السلام علیکم ورحمۃ اللہ وبرکاتہ

میرے علم کے مطابق ایک حدیث میں آیا ہے کہ ایک دفعہ ایک مجلس میں نبی کریم صلی اللہ علیہ وسلم نے فرمایا: «جب الی من دنیا کم ثلاث: الطیب والنساء، وعلت قرۃ یعنی فی الصلوۃ» مجھے تمہاری دنیا میں سے تین چیزیں پسند ہیں: (۱) خوشبو (۲) عیوایاں (۳) اور میری آنکھوں کی ٹھنڈک نماز میں رکھی گئی ہے۔ آپ کے ساتھ صحابہ کرام بھی بیٹھے ہوئے تھے تو ابو بکر صدیق رضی اللہ عنہ نے فرمایا: یا رسول اللہ! آپ نے سچ فرمایا اور مجھے دنیا میں سے تین چیزیں پسند ہیں: (۱) رسول اللہ (صلی اللہ علیہ وسلم) کے چہرے کو دیکھنا (۲) رسول اللہ کے لیے اپنا مال خرچ کرنا (۳) اور یہ چاہنا کہ میری بیٹی، رسول اللہ (صلی اللہ علیہ وسلم) کی بیوی بنے۔ پھر عمر رضی اللہ عنہ نے فرمایا: اے ابو بکر! آپ نے سچ فرمایا اور مجھے دنیا میں سے تین چیزیں پسند ہیں: (۱) بھوکوں کو پیٹ بھر کر کھلانا (۲) ننکوں کو کپڑے پہنانا (۳) اور تلاوت قرآن۔ پھر علی رضی اللہ عنہ نے فرمایا: اے عثمان! آپ نے سچ فرمایا اور مجھے دنیا میں سے تین چیزیں پسند ہیں: (۱) مہمان کی خدمت کرنا (۲) گرمی میں روزے رکھنا (۳) اور (میدان جہاد میں) تلوار چلانا۔ نبی صلی اللہ علیہ وسلم اور آپ کے صحابہ اسی حال میں تھے کہ جبریل (علیہ السلام) تشریف لائے اور فرمایا: جب اللہ تبارک و تعالیٰ نے تمہاری گفتگو سنی تو مجھے بھیجا اور آپ کو حکم دیا کہ مجھ سے پوچھیں کہ اگر میں دنیا والوں میں سے ہوتا تو میں کیا پسند کرتا؟ آپ (صلی اللہ علیہ وسلم) نے فرمایا: تم دنیا میں سے کیا پسند کرتے؟ جبریل (علیہ السلام) نے فرمایا: (۱) راستہ بھولے ہوئے لوگوں کو راستہ دکھانا (۲) غریب عبادت گزاروں کی دل جوئی (۳) اور مظن عیال داروں کی مدد۔ (۱) راستہ بھولے ہوئے لوگوں کو راستہ دکھانا (۲) غریب عبادت گزاروں کی دل جوئی (۳) اور مظن عیال داروں کی مدد۔

جبریل (علیہ السلام) نے فرمایا: رب العزت اللہ جل جلالہ اپنے بندوں سے تین نخصتیں پسند کرتا ہے: (۱) حسب استطاعت (اللہ کے رستے میں مال و جان) خرچ کرنا (۲) ہدایت کے وقت رونا (۳) اور فاقے کے وقت صبر کرنا۔ (مکوالہ منہات لابن حجر)

گزارش ہے کہ اس حدیث کی مکمل تحقیق و تہریر عنایت فرما کر عند اللہ ماجور ہوں، نیز رسالہ (المحدث) میں بھی شائع فرمادیں۔ اللہ آپ کو جزائے خیر دے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

میرے علم کے مطابق یہ روایت حدیث کی کسی کتاب میں با سندہ و باحوالہ موجود نہیں ہے۔ حافظ ابن حجر (العسقلانی) کی طرف منسوب کتاب "المنہات" میں یہ روایت بے حوالہ اور بے سند مذکور ہے۔ (ص ۲۱، ۲۲ طبع ۱۲۸۲ھ)

المنہات "کا حافظ ابن حجر العسقلانی کی کتاب ہونا ثابت نہیں ہے۔ جن لوگوں نے حافظ ابن حجر کے حالات لکھے ہیں اور ان کی کتابوں کے نام لکھے ہیں مثلاً سخاوی (الضوء اللامع) شوکانی (ابدر الطالع) اسماعیل پاشا بغدادی "۱: (ہدیۃ العارفین) اور زرکلی (الاعلام) وغیرہ، ان میں سے کسی نے بھی اس کتاب کو حافظ ابن حجر کی طرف منسوب نہیں کیا۔

(مشہور عربی محقق شیخ ابو عییدہ مشہور بن حسن آل سلمان نے اسے حافظ ابن حجر العسقلانی کی طرف ظلم، مسموٹ اور بہتان کے ساتھ منسوب کتاب قرار دیا ہے۔ دیکھئے کتب حذر منہا العلماء ج ۲ ص ۳۲۶: ۲)

(شیخ جاسم الدوسری اور شیخ عبدالرحمن فانوری نے بھی حافظ ابن حجر کی طرف اس کتاب کے اقتساب کو باطل قرار دیا ہے۔ (ایضاً ص ۳۲۷: ۳)

(المنہات کے شروع میں اس کا نام "منہات" لکھا ہوا ہے۔ (ص ۴) اور یہ بھی لکھا ہوا ہے کہ اس میں دو دو اور تین تین سے لے کر دس دس تک کا بیان لکھا ہوا ہے۔ (ایضاً ص ۴: ۴)

حاجی خلیفہ کاتب چلبی حنفی نے اپنی مشہور کتاب "کشف الظنون" میں لکھا ہے کہ "المنہات علی الاستعداد لیم المیعاد للنفع والوداد، مختصر لمنہات القضاۃ احمد بن محمد الجلی (الحجری) المتوفی سنہ ۱۰۰۰ھ۔ جمع فیہ احادیث و نصوص من الواحد (الی العشرۃ شتی و ثلاث و رباع، اولہ الحمد للہ رب العالمین، الخ قال: ہذہ منہات علی الاستعداد لیم المیعاد" (کشف الظنون عن اسمی الکتاب و الفنون ج ۲ ص ۱۸۳۸)

اس طویل بیان کا خلاصہ یہ ہے کہ یہ کتاب احمد بن محمد الجلی یا الحجری کی لکھی ہوئی ہے، یہ حجی یا حجری مجہول ہے، اس کے حالات کسی کتاب میں نہیں ملے۔

حافظ ابن حجر العسقلانی نے ایک صوفی ابراہیم بن محمد بن المود بن حمویہ الجویسی (متوفی ۷۲۲ھ) کے حالات میں لکھا ہے کہ حافظ ذہبی نے فرمایا: "کان حاطب اللیل، جمع احادیث ثنائیات و ثلاثیات و رباعیات من الابا طیل: ۵ (المکذوبہ" وہ حاطب لیل (رات کو لکڑیاں اٹھنے کرنے والا) تھا۔ اس نے دو دو، تین تین اور چار چار والی حدیثیں جمع کیں جو باطل اور مسموٹ ہیں۔ (الدرر النکاح فی اعیان المائۃ الثمانیۃ ج ۱ ص ۶۸ تا ۱۸۱)

معلوم ہی ہوتا ہے کہ ابن حمویہ الجویسی (متوفی ۷۲۲ھ) کی کتاب سے اختصار کر کے ابن حجی یا ابن حجر نامی کسی مجہول شخص نے منہات نامی کتاب لکھ دی ہے جو ناشرین یا ناخنیں کی غلطیوں کی وجہ سے حافظ ابن حجر کی طرف منسوب ہو گئی ہے۔

حافظ ابن حجر نے "ثلاث" کی زیادت والی روایت کے بے سند ہونے کی صراحت کی ہے۔ دیکھئے التلخیص البحیر (۳ ج ۱۱۶ ص ۱۳۵) لہذا وہ اس روایت اور مذکورہ کتاب سے بری ہیں۔

اگر کوئی شخص دلائل سے یہ ثابت کر دے کہ یہ کتاب ضرور حافظ ابن حجر العسقلانی ہی کی لکھی ہوئی ہے تو بھی یہ روایت باطل اور موضوع ہے کیونکہ اس کی کوئی سند یا حوالہ معلوم نہیں ہے۔ بروہ روایت جو بے سند و بے حوالہ ہو تو وہ موضوع، باطل اور مردود ہی رہتی ہے لایہ کہ صحیح سند یا صحیح حوالہ پیش کر دیا جائے۔

”اسماعیل بن محمد العجلونی البجراجی (متوفی ۱۱۶۲ھ) نے اسے کتاب ”المواہب“ سے نقل کر کے لکھا ہے: ”قال الطبری: خرج البجندی والحدادی علیہ

(طبری نے کہا: اسے البجندی نے روایت کیا ہے اور اس روایت کی ذمہ داری اسی پر ہے۔ (کشف الخفاء ومزيل الالباس عما اشتر من الاعادیث علی السیرہ الناس ج ۱ ص ۳۲۰ ح ۱۰۸۹

(عجلونی کی بیان کردہ یہ روایت احمد بن محمد القسطلانی (متوفی ۹۲۳ھ) کی کتاب المواہب اللدنیہ بالخامخمدیہ میں اسی طرح بے سند و بے حوالہ ”البجندی“ سے بطور لطیفہ مذکور ہے۔ (ج ۲ ص ۱۸۰، ۱۸۱

(البجندی نام کے کئی آدمی تھے مثلاً مفضل بن محمد ابراہیم البجندی (متوفی ۳۱۰ھ

اللہ ہی جانتا ہے کہ اس البجندی سے مراد کون ہے؟ اور اگر کوئی البجندی متعین بھی ہو جائے تو اس سے لے کر رسول اللہ صلی اللہ علیہ وسلم تک سند معلوم نہیں ہے۔

شہر المسی (متوفی ۱۰۸۷ھ) اور خفاجی وغیرہما مولویوں نے اس روایت میں مزید بے سند اور بے حوالہ اضافہ بھی ذکر کر رکھا ہے جو کہ سرے سے موضوع اور باطل ہے۔

(تنبیہ بلغ: حاجی ظیفہ حنفی نے بغیر کسی سند اور بغیر حوالے کے جلال الدین سیوطی سے نقل کر رکھا ہے کہ قسطلانی میری کتابوں سے پوری کرتا ہے۔ (کشف الظنون ۲ ص ۱۸۹۷

اظہر ہے کہ یہ بے سند و بے حوالہ بات مردود و باطل ہے لیکن بے سند و بے حوالہ روایتیں پھیلانے والے اس حکایت کی وجہ سے المواہب کے مصنف قسطلانی کو پھر نہیں سمجھتے

خلاصۃ التحقیق: یہ روایت بے اصل، بھوٹی اور من گھڑت ہے جسے منظم یا غیر منظم منصوبے سے جاہل اور عام مسلمانوں میں پھیلا دیا گیا ہے۔

رسول اللہ صلی اللہ علیہ وسلم پر بھوٹ بولنا بالکل حرام ہے۔ ارشاد نبوی ہے

(من یقل علی ما لم یقل فلیتوبوا مقعدہ من النار) جس شخص نے مجھ پر ایسی بات کہی جو میں نے نہیں کہی تو وہ اپنا ٹھکانا (جہنم کی) آگ میں بنا لے۔ (صحیح بخاری: ۱۰۹۰۰

اس ارشاد نبوی کے باوجود بہت سے لوگ دن رات اس کوشش میں لگے ہوئے ہیں کہ بھوٹی روایات بنائیں یا پہلے سے موجود بھوٹی اور ضعیف روایات مسلمانوں میں پھیلا دیں۔ کیا ہمارے لیے صحیح احادیث و روایات کافی نہیں ہیں؟

تنبیہ: سیدنا انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: «جب الی من الدنیا: النساء والطیب وجعل قرۃ یعنی فی الصلوۃ» مجھے دنیا میں سے عورتیں (بیویاں) اور خوشبو پسند ہے اور (میری آنکھوں کی ٹھنڈک نمازیں رکھی گئی ہے۔ (سنن النسائی، ۶۱ ج ۳۹۱ مسندہ حسن، مسند احمد ۳ ص ۲۸۵ مسندہ حسن وحسنہ حافظ ابن حجر فی التلخیص النجیر ۱۱۶ ج ۲۳۵ اور درہ الضیاء فی المختارۃ ۵ ص ۱۱۶ ج ۱ ص ۱۷۶

دوسری روایت میں ہے: «جب الی النساء والطیب وجعلت قرۃ یعنی فی الصلوۃ» مجھے عورتیں (بیویاں) اور خوشبو پسند ہے اور میری آنکھوں کی ٹھنڈک نمازیں رکھی گئی ہے۔ (سنن النسائی، ۶۲ ج ۳۹۲ مسندہ حسن وصحہ الحاکم علی شرط مسلم ۲ ص ۱۶۰، ووافیہ الذہبی

اس صحیح حدیث کا نبہات والی موضوع روایت سے کوئی تعلق نہیں ہے اور نہ نماز دنیا کی کوئی چیز ہے۔

هذا ما عندي والله أعلم بالصواب

(فتاویٰ علمیہ) توضیح الاحکام

ج 2 ص 436

محدث فتویٰ